



גאווערנאר קעטי האקול

אויף תיכף ארויסצוגעבן: 12/22/2021

**גאווערנער האקול אנאנסירט 79.7 מעגאוואט ראורינג ברוק ווינט-פארם איצט אין אפעראציע אין נארט קאנטרי**

**ניסטע אפעראציע פון גרויס-פארנעמיגע ווינט פראיעקט ציעט ניו יארק'ס אינסטאלירטע לאנד-באזירטע ווינט קראפט צו באלד 2,200 מעגעוואט, גענוג ריינע ענערגיע אויף צו סערווירן איבער א האלב מיליאן היימען**

**טרייבט 167 מיליאן דאלער אין פריוואטע אינוועסטירונג און געשאפן איבער 200 קאנסטרוקציע דזשאבס צו העלפן וואקסן דער סטעיט'ס גרינע עקאנאמיע**

**פארשנעלערט פארשריטן צו דערגרייכן ניו יארק'ס ציל איינצושאפן 70 פראצענט פון דער סטעיט'ס עלעקטרישע ענערגיע פון באנייבארע קוועלער ביז 2030 אויף א וועג צו א זערא-עמיסיע גריד**

גאווערנער קעטי האקול האט היינט געמאלדן אז דער 79.7 מעגעוואט ראורינג ברוק ווינט-פארם איז איצט אפעראציעל אין דער נארט קאנטרי, פארטרעטנדיגע דער לעצטער גרויס-פארנעמיגע ווינט איינריכטונג אנצוהויבן קאמערציעלע אפעראציע אין ניו יארק און ציעט דער סטעיט'ס אינסטאלירטע לאנד-באזירטע ווינט קראפט צו באלד 2,200 מעגעוואטס — גענוג צו סערווירן איבער א האלב מיליאן היימען. דער ראורינג ברוק ווינט-פארם העלפט צו טרייבן אומגעפער 167 מיליאן דאלער אין פריוואטע אינוועסטירונג און שאפט איבער 200 קאנסטרוקציע דזשאבס צו העלפן וואקסן ניו יארק'ס גרינע עקאנאמיע. ווען קאמבינירט מיט די צענדליגע גרויס-פארנעמיגע באנייבארע ענערגיע פראיעקטן אונטער אנטוויקלונג און דער סטעיט'ס שטארקע פייפליין פון אויסגעטיילטע סאלאר פראיעקטן, טוט דער פראיעקט פארשנעלערן פארשריט צו ניו יארק'ס ציל צו שאפן 70 פראצענט פון סטעיט'ס עלעקטריציעטע פון באנייבארע ענערגיע ביז 2030 אויף איר וועג צו א זערא-עמיסיע גריד.

”באנייבארע ענערגיע האט א קריטישער ראלע צו שפילן אין סיי איבערבויען ניו יארק'ס עקאנאמיע און באקעמפן די עכטע דראונג פון קלימאט ענדערונג, ” האט גאווערנער האקול געזאגט. ”גרויס-פארנעמיגע ווינט ענערגיע פראיעקטן ווי ראורינג ברוק ווינט נישט נאר ציעט אונז איין טריט נאענטער צו א זערא-עמיסיע צוקונפט, נאר עס ברענגט אויך נויטיגע אינוועסטירונגען, גוט באצאלטע דזשאבס און קאמיוניטי בענעפיטן צו דעם סטעיט אין א צייט ווען ניו יארקער ערהוילן זיך נאך פון די פינאנציעלע ארויספאדערונגען פאראורזאכט דורך דער פאנדעמיע.”

ראורינג ברוק ווינט, וואס געפונט זיך אין דער טאון מארטינסבורג, איז געבויט געווארן דורך אוואנגריד רעניועבלס און באשטייט פון 20 ווינט טורבינעס אויסגעשפרייט איבער אומגעפער 4,700 עיקערס. נאך אנהויבן אפעראציעס אין אקטאבער 2021 וועט דער פראיעקט טרייבן איבער 229,000 מעגעוואט שעה'ן פון באנייבארע ענערגיע יערליך, גענוג אויף צו באקרעפטיגן איבער 31,000 היימען, רעדוצירן עמיסיעס מיט 114,000 מעטריק טאן יערליך — א מאס וואס איז גלייך ווי אראפנעמען באלד 25,000 קארס פון דער ראוד.

**NYSERDA פרעזידענטקע און CEO דאריען עם. האריס האט געזאגט,** "ראורינג ברוק איז נאך א ביישפיל פון ניו יארק'ס אנטשלאסנקייט צו וואקסן אונזער ריינע ענערגיע עקאנאמיע און הייבט ארויס א נארט קאנטרי ווינט פראיעקט וואס טוט באקערפטן טויזנטע אפסטעיט איינוואוינער און ביזנעסער מיט ריינע באנייבארע ענערגיע. אונטער גאווערנער האקוליס פירערשאפט בלייבט דער סטעיט פעסט אין איר אנטשלאסנקייט צו ארבעטן מיט ארטיגע רעגירונג אינסטאנצן און קאמיוניטי סטעיטהאלדערס איבערן גאנצן פארנעם פון דעם דעוועלאפמענט פון אונזערע אלע גרויס-פארנעמיגע באנייבארע ענערגיע פראיעקטן צו פארזיכערן אז זיי לאזן זיך ארויס ווייטער אויף אזא אופן וואס שטיצט קאמיוניטי צילן, ברענגען עקאנאמישע בענעפיטן, און טוט אויסמיידן באדייטנדע תוצאות פאר לעבעדיגע נאטור און דער ענווייראָנמענט."

**האזע אנטאניא מיראנדא, אנשאר פרעזידענט און CEO פון אוואנגריד רעניועבלס, האט געזאגט,** "אוואנגריד און אוואנגריד רעניועבלס זענען שטאלץ מיטצוארבעטן מיט ניו יארק סטעיט אין אירע באמיונגען איינצושאפן 70 פראצענט פון איר עלעקטריציטעט פון באנייבארע קוועלער ביז 2030. יעדע ווינט טורבינע און סאָלאַר פאנעל וואס מיר ברענגען אריין אין אפעראציע אויף אויסצוניצן די קראפט פון אונזער נאטורליכע אוצרות פירט דעם סטעיט און דעם לאנד צו א ריינערע, מער שטאנדהאפטע ענערגיע צוקונפט."

ניו יארק'ס פאראויס-פירן רעניועבל ענערגיע האט רעזולטירט אין באדייטנדע פרוואטע אינוועסטירונג און נייע דזשאבס און עקאנאמישע אנטוויקלונג פאר ארטיגע קאמיוניטיס אין איבער 30 לענדער לענגאויס דעם סטעיט. דורך א באצאלונג אנשטאט שטייערן (PILOT) אפמאך מיט דער לואיס קאונטי אינדוסטריעלע אנטוויקלונג אגענטור פאר דעם פראיעקט, וועט אוואנגריד רעניועבלס מאכן יערליכע באצאלונגען פון איבער 600,000 דאלער, שטייגנדיגע אין לויף פון 30 יאר צו איבער 1 מיליאן דאלער, אויף צו ווערן אויסגעטיילט צווישן דעם טאון מארטינסבורג (30 פראצענט), דער לאווייל אקאדעמיע און צענטראל סקול דיסטריקט (37 פראצענט) און לואיס קאונטי (33 פראצענט). דער וועט אויך ליפערן אן אפגעשאצטע 22 מיליאן דאלער אין סך הכל לאנד-אייגנטימער באצאלונגען צו 35 לאנד-אייגנטימער אין לויף פון די קומענדע 30 יאר. ראורינג ברוק ווינט דערגאנצעט באמיונגען דורך דער נארט קאנטרי ראיאנישע עקאנאמישע אנטוויקלונג קאונסיל צו מוטיגן און שטיצן עקאנאמישע וואקס און דעם ראיאן'ס קליינע שטעט און רורעל קאמיוניטיס.

NYSERDA מוטיגט שטארק און שטיצט די פאראנטווארטליכע פלאצירונג פון באנייבארע ענערגיע פראיעקטן אויף אויסצומיידן, מינימיזירן, און לינדערן תוצאות צו באשעפענישן און זייערע וואוין-ערטער. אין לויף פון דעם זומער 2020, מיט'ן זיך דורכרעדן מיט דער ניו יארק סטעיט דעפארטמענט פון ענווייראָנמענטאלע אפהיט (DEC), האט אוואנגריד אינסטאלירט א ספעציעליזירטע מעטאלישע הייל טויער איבער א גרויסער אריינגאנג צו די בארטאן היל מיין אין עסעקס קאונטי צו לינדערן פאטענציעלע תוצאות צו פלעדערמויז וואוין-ערטער פון דעם ווינט פראיעקט. דער הייל טויער, וואס האלט אפ מענטשליכע שטערונג און גיבט גענוג פלאץ פאר פלעדערמויז צוטריט צו דעם פארלאזטן מינע שאכטע, וועט אפהיטן עטליכע זגאלן פון פלעדערמויזן אריינגערעכנט די פעדעראל-איינגעשטעלטע אינדיאנא פלעדערמויז, די פעדעראלע און ניו יארק סטעיט געדראעטע צפון'דיגע לאנגע-אויערן פלעדערמויז, ווי אויך ליטעל בראון, ביג בראון און איסטערן פיפיסטרעלע פלעדערמויזן אין שטיצע פון DEC'ס מיסיע צו באשיצן געדראעטע און איינגעשטעלטע פלעדערמויז זגאלן לענגאויס ניו יארק.

אין יולי 2019, האבן אוואנגריד רעניועבלס, דער יו-עס דעפענס דעפארטמענט, און פארט דראם געשאפן אן אפמאך וואס וועט באגרעניצן סיי וועלכע שעדליכע ווירקונגען פון דעם פראיעקט אויף וועטער ראדאר סיסטעמען אין לויף פון קריטישע וועטער אינצידענטן, דערביי שטיצנדיג פארט דראם'ס נאציאנאלע זיכערהייט מיסיע.

ראורניג ברוק ווינט איז געווען איינע פון 19 פראיעקטן [אויסגעטיילט](#) אלס טייל פון NYSERDA'ס 2018 באנייבארע ענערגיע סטאנדארט ארויסציע-שריטן און גיבט צו צו ניו יארק'ס שטארקע פייפליין פון גרויס-פארנעמיגע באנייבארע ענערגיע פראיעקטן וואס ציען זיך צו אפעראציע, וואס באשטייט פון איבער 100 סאָלאַר, לאנד באזירט ווינט און אָף-שאַר ווינט פראיעקטן אונטער אנטוויקלונג וואס וועלן ליפערן איבער 12,000 מעגעוואַטס פון ריינע עלעקטריציטעט צו דער גריד ווען פערטיג — גענוג צו באקרעפטיגן באלד פינף מיליאן ניו יארק היימען. דער סטעיט'ס אנטשלאסנקייט ארויסצובויען נייע גרינע ענערגיע טראנסמיסיע, געפירט דורך 250 מייל פון נייע הויפט אפגרייטן שוין אונטערוועגנס לענגאויס דעם סטעיט, מיט לעצטנס [געמאלדענע](#) 'קליען פעטה ניו יארק' און 'שאַמפלעין הודסאָן פּאַווער עקספרעס' ריינע ענערגיע אינפראסטרוקטור פראיעקטן, וואס וועט ערמעגליכן פאר'ן איצטיגן פייפליין פון באנייבארע ענערגיע צו באקרעפטיגן איבער 60 פראצענט פון ניו יארק'ס עלעקטריציטעט פון באנייבארע ענערגיע נאכ'ן אנהייבן די אפעראציעס.

**אסעמבלי ענערגיע פארזיצער מייקל קוסיק האט געזאגט**, "דער ראורניג ברוק ווינט-פאַרם, וואס איז שוין איצט אין אפעראציע, ברענגט אונז נאך א טריט נאענטער צו עררייכן אונזער סטעיט'ס צילן פאר באנייבארע ענערגיע. דער פראיעקט איז א פערפעקטע ביישפיל פון דער בענעפיט פון ארויסבויען אונזער ווינט קראפט אינפראסטרוקטור. דער פראיעקט האט געשאפן הונדערטער דזשאבס, ארויסגעהאלפן אין אונזער סטעיט'ס עקאנאמישע ערהוילונג, און וועט איצט ליפערן ריינע ענערגיע צו איבער א האלבע מיליאן היימען. דער ראורניג ברוק ווינט-פאַרם צייגט אויפ'ן בעסט אופן די פארשריטן וואס מיר מאכן אין ארבעטן צו בויען דער ענערגיע גריד פון דער צוקונפט."

**סענאטאר דזשאסעף גריפאו האט געזאגט**, "איך האט געגלויבט און איך גלויב ווייטער אין א פארשידענארטיגע ענערגיע פארטפעל וואס נעמט אריין באנייבארע ענערגיע קוועלער ווי צ.ב.ש. היידרא-עלעקטריציטעט, ווינט, סאָלאַר און זערא-עמיסיע איינריכטונגען ווי צ.ב.ש. נוקלעאר. דער פראיעקט וועט פראדוצירן ריינע ענערגיע וואס וועט באקרעפטיגן טויזנטע היימען, ווייטער רעדוצירן עמיסיעס און שטיצן עקאנאמישע וואוקס אין דעם ראיאן."

**לואיס קאונטי פארזיצער לערי דאלהאף האט געזאגט**, "לואיס קאונטי האט לאנג פארשטאנען אז ריינע ענערגיע פראיעקטן קענען זיין געמיינזאם באלוינענד צו אונזער קאמיוניטי און דער דעוועלופער. מיר קאנגראטולירן אוואנגריד אויף דער פארענדיגונג פון נאך א פראיעקט אין לואיס קאונטי. מיר זעצן פאר ווייטער צו פירן דעם סטעיט אין ווינט ענערגיע פראדוקציע."

**ען רעינאלדס, עקזעקיוטיוו דירעקטאר פון דער עליענס פאר ריינע ענערגיע ניו יארק, האט געזאגט**, "מיר אנערקענען אלע טויזנטע שעה'ן פון ארבעט וואס עס נעמט פאר דער קאנסטרוקציע טיעם צו ברענגען דעם פראיעקט צום לעבן. דער נייער ראורניג ברוק ווינט קראפט פראיעקט איז גוטע נייעס פאר ניו יארק, ווי געצייגט דורך פאריגע וואכיגע רעקארד ווינט קראפט שאפונג. מיר זענען איין טריט נאענטער צו די ריינע און מאדערנע גריד וואס ניו יארק דארף האבן."

**קעיטי מאלינואוסקי, עקזעקיוטיוו דירעקטאר פון טאג היל קאמיסיע, האט געזאגט**, "מיט'ן צוגעבן דער ראורניג ברוק פראיעקט, וועלן טאג היל פארמס איצט אדער באלד ווערן געגעבן א טאוועל מיט זייער נאמען פאר איבער 600 MW פון ווינט-געשאפענע ריינע עלעקטריציטעט. דער טאג היל קאמיסיע שטיצט דעם ראיאן'ס טאונס און ווילעדזשעס און זייער פעאיגקייט צו פירן באנייבארע ענערגיע אנטוויקלונג מיט פאסיגע פלאצירונג און נאכפאלגן ארטיגע זאונינג און געזעץ פאדערונגען אויף אן אופן וואס איז אין איינקלאנג מיט ניו יארק'ס אמביציעזע ריינע ענערגיע צילן."

**דזשולי טיגהע, פרעזידענט פון דער ניו יארק ליעגע פון קאנסערוועישען וויילער, האט געזאגט, "ניו יארק דארף נעמען דרייטע שריטן צו רעדוצירן עמיסיעס, און דער נייער ווינט איינריכטונג וועט סערווירן איבער 500,000 היימען מיט ריינע ענערגיע און שאפן גוט באצאלטע גרינע דזשאבס. ניו יארק טוט נישט בלויז רעדן רייד נאר עס גייט אויך דעם גאנג צו רעדוצירן אונזער אנגעוויזנקייט אויף פאסיל-ברענשטאף. NYLCV איז באגייסטערט צו זען ריינע ענערגיע פראיעקטן ווי אוואנגריד'ס באלד 80 מעגעוואַט ווינט-פאַרם אין דער נארט קאנטרי קומען אַנליין אונז צו העלפן עררייכן 70 פראצענט באנייבארע ענערגיע ביז 2030 און זערא-עמיסיע גריד ביז 2040."**

### **ניו יארק סטעיט'ס לאנד-וועגווייזיגע קלימאט פלאן**

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. דורך אריינגעשטעלן אין געזעץ דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו דערגרייכן איר פארלאנגטע ציל פאר א זערא-עמיסיע עלעקטריק סעקטאר ביז'ן יאר 2040, אריינגערעכנט דאס שאפן פון 70 פראצענט איבערניציגע ענערגיע ביז'ן יאר 2030, און צו דערגרייכן קארבאן נייטראליטעט איבער דער גאנצער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו פארשנעלערן דאס שאפן פון זויבערע ענערגיע, אריינגערעכנט איבער 33 ביליאן דאלער אין 102 גרויס-פארנעמיגע באנייבארע ענערגיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיע, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע סעקטאר אין 2020, א 2,100 פראצענטיגער העכערונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואטס פון ים-ווינט ענערגיע ביז'ן יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויבערע ענערגיע אינוועסטירונגען ווערן צוגעטיילט צו אומפארגינסטיגטע קאמיוניטיס, און אוואנסירן פארשריטן צו דעם סטעיט'ס 2025 ענערגיע-עפעקטיווער ציל אויף צו רעדוצירן אנ-סייט ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418